

---

sItAsahasranAmastotram from bhuShuNDirAmAya

—  
ಸೀತಾಸಹಸ್ರನಾಮಸ್ತೋತ್ರಂ  
ಭುಷುಂಡಿರಾಮಾಯಣಾಂತರ್ಗತಂ

—  
Document Information



---

Text title : sItAsahasranAmastotram 2 from bhushuNDirAmAyaNa

File name : sItAsahasranAmastotrambhushuNDirAmAyaNa.itx

Category : devii, sahasranAma, sItA, devI, stotra

Location : doc\_devii

Proofread by : Pallasena Narayanaswami ppnswami at gmail.com

Source : Bhushundi Ramayanam pUrvakhaNda, adhyAYa 14

Latest update : August 11, 2020

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

September 2, 2024

*sanskritdocuments.org*

---



ಸೀತಾಸಹಸ್ರನಾಮಸ್ತೋತ್ರಂ  
ಭುಷುಂಡಿರಾಮಾಯಣಾಂತರ್ಗತಂ



ಚತುರ್ಥಶೋಧ್ಯಾಯಃ .

ವಸಿಷ್ಠ ಉವಾಚ -

ಯಾ ಶ್ರೀರೇತಸ್ಯ ಸಹಜಾ ಸೀತಾ ನಿತ್ಯಾಂಗಸಂಗಿನೋ .

ಭವಿತ್ರೀ ಜನಕಸ್ಯೈವ ಕುಲೇ ಸರ್ವಾಂಗಸುಂದರೀ .. 1..

ತಸ್ಯಾಶ್ಚ ನಾಮಸಾಹಸ್ರಂ ಕಥಯಿಷ್ಯಾಮಿ ಭೂಪತೇ .

ಯಥಾ ರಾಮಸ್ತಥೈವೇಯಂ ಮಹಾಲಕ್ಷ್ಮೀಃ ಸನಾತನೀ .. 2..

ನಾನಯೋಃ ಸಮತೋ ಭೇದಃ ಶಾಸ್ತ್ರಕೋಟಿಶತ್ಪ್ರರಪಿ .

ಅಸ್ಯೈವ ನಿತ್ಯರಮಣೋ ಬಹುನಾಮಸ್ವರೂಪತಃ .. 3..

ತಸ್ಯಾಸ್ತು ನಾಮಸಾಹಸ್ರಂ ಯಥಾವದುಪಧಾರಯ .

ಅಂ ಸಹಜಾನಂದಿನೀ ಸೀತಾ ಜಾನಕೀ ರಾಧಿಕಾ ರತಿಃ .. 4..

ರುಕ್ಮಿಣೀ ಕಮಲಾ ಕಾಂತಾ ಕಾಂತಿಃ ಕಮಲಲೋಚನಾ .

ಕಿಶೋರೀ ರಾಮಲಲನಾ ಕಾಮುಕೀ ಕರುಣಾನಿಧಿಃ .. 5..

ಕಂದರ್ಪವದ್ಧಿನೀ ವೀರಾ ವರುಣಾಲಯವಾಸಿನೋ .

ಅಶೋಕವನಮಧ್ಯಸ್ಥಾ ಮಹಾಶೋಕವಿನಾಶಿನೀ .. 6..

ಚಂಪಕಾಂಗೀ ತಡಿತ್ಯಾಂತಿರ್ಜಾಹ್ನವೀ ಜನಕಾತ್ಮಜಾ .

ಜಾನಕೀ ಜಯದಾ ಜಪ್ಯಾ ಜಯಿನೀ ಜೈತ್ರಪಾಲಿಕಾ .. 7..

ಪರಮಾ ಪರಮಾನಂದಾ ಪೂಣಿಮಾಮೃತಸಾಗರಾ .

ಸೂಧಾಸೂತಿಃ ಸುಧಾರಶ್ಮಿಃ ಸುಧಾದೀಪಿತವಿಗ್ರಹಾ .. 8..

ಸುಸ್ಮಿತಾ ಸುಸ್ಮಿತಮುಖೀ ತಾರಕಾ ಸುಖದೇಕ್ಷಣಾ .

ರಕ್ಷಣೀ ಚಿತ್ರಕೂಟಸ್ಥಾ ವೃಂದಾವನಮಹೇಶ್ವರೀ .. 9..

ಕಂದರ್ಪಕೋಟಿಜನನೀ ಕೋಟಿಬ್ರಹ್ಮಾಂಡನಾಯಿಕಾ .

ಶರಣ್ಯಾ ಶಾರದಾ ಶ್ರೀಶ್ಚ ಶರತ್ಕಾಲವಿನೋದಿನೀ .. 10..

ಹಂಸೀ ಕ್ಷೀರಾಬ್ಧಿವಸತಿರ್ವಾಸುಕೀ ಸ್ಥಾವರಾಂಗನಾ .

ವರಾಂಗಾಸನಸಂಸ್ಥಾನಾ ಪ್ರಿಯಭೋಗವಿಶಾರದಾ .. 11..

ವಸಿಷ್ಠವಿಶ್ವವಸಿನೀ ವಿಶ್ವಪತ್ನೀ ಗುಣೋದಯಾ .

ಗೌರೀ ಚಂಪಕಗಾತ್ರಾ ಚ ದೀಪದ್ಯೋತಾ ಪ್ರಭಾವತೀ .. 12..  
 ರತ್ನಮಾಲಾವಿಭೂಷಾ ಚ ದಿವ್ಯಗೋಪಾಲಕನ್ಯಕಾ .  
 ಸತ್ಯಭಾಮಾರತಿಃ ಪ್ರೀತಾ ಮಿತ್ರಾ ಚಿತ್ತವಿನೋದಿನೀ .. 13..  
 ಸುಮಿತ್ರಾ ಚೈವ ಕೌಶಲ್ಯಾ ಕೈಕೇಯೀಕುಲವರ್ಧಿನೀ .  
 ಕುಲೀನಾ ಕೇಲಿನೀ ದಕ್ಷಾ ದಕ್ಷಕನ್ಯಾ ದಯಾವತೀ .. 14..  
 ಪಾರ್ವತೀ ಶೈಲಕುಲಜಾ ವಂಶಧ್ವಜಪಟೇರುಚಿಃ .  
 ರುಚಿರಾ ರುಚಿರಾಪಾಂಗಾ ಪೂರ್ಣರೂಪಾ ಕಲಾವತೀ .. 15..  
 ಕೋಟಿಬ್ರಹ್ಮಾಂಡಲಕ್ಷ್ಮೀಶಾ ಸ್ಥಾನದಾತ್ರೀ ಸ್ಥಿತಿಃ ಸತೀ .  
 ಅಮೃತಾ ಮೋದಿನೀ ಮೋದಾ ರತ್ನಾಚಲವಿಹಾರಿಣೀ .. 16..  
 ನಂದಭಾನುಸುತಾ ಧೀರಾ ವಂಶೀರವವಿನೋದಿನೀ .  
 ವಿಜಯಾ ವೀಜಿನೀ ವಿದ್ಯಾ ವಿದ್ಯಾದಾನಪರಾಯಣಾ .. 17..  
 ಮಂದಸ್ಮಿತಾ ಮಂದಗತಿರ್ಮದನಾ ಮದನಾತುರಾ .  
 ವೃಂಹಿಣೀ ವೃಹತೀ ವರ್ಯಾ ವರಣೀಯಾ ವರಾಂಗನಾ .. 18..  
 ರಾಮಪ್ರಿಯಾ ರಮಾರೂಪಾ ರಾಸನೃತ್ಯವಿಶಾರದಾ .  
 ಗಾಂಧರ್ವಿಕಾ ಗೀತರಮ್ಯಾ ಸಂಗೀತರಸವರ್ಧಿನೀ .. 19..  
 ತಾಲದಾ ತಾಲವಕ್ಷೋಜಾ ತಾಲಭೇದನಸುಂದರೀ .  
 ಸರಯೂತೀರಸಂತುಷ್ಟಾ ಯಮುನಾತಟಸಂಸ್ಥಿತಾ .. 20..  
 ಸ್ವಾಮಿನೀ ಸ್ವಾಮಿನಿರತಾ ಕೌಸುಂಭವಸನಾವೃತಾ .  
 ಮಾಲಿನೀ ತುಂಗವಕ್ಷೋಜಾ ಫಲಿನೀ ಫಲಮಾಲಿನೀ .. 21..  
 ವೈಡೂರ್ಯಹಾರಸುಭಗಾ ಮುಕ್ತಾಹಾರಮನೋಹರಾ .  
 ಕಿರಾತೀವೇಶಸಂಸ್ಥಾನಾ ಗುಂಜಾಮಣಿವಿಭೂಷಣಾ .. 22..  
 ವಿಭೂತಿದಾ ವಿಭಾ ವೀಣಾ ವೀಣಾನಾದವಿನೋದಿನೀ .  
 ಪ್ರಿಯಂಗುಕಲಿಕಾಪಾಂಗಾ ಕಟಾಕ್ಷಾ ಗತಿತೋಷಿತಾ .. 23..  
 ರಾಮಾನುರಾಗನಿಲಯಾ ರತ್ನಪಂಕಜಮಾಲಿನೀ .  
 ವಿಭಾವಾ ವಿನಯಸ್ಥಾ ಚ ಮಧುರಾ ಪತಿಸೇವಿತಾ .. 24..  
 ಶತ್ರುಘ್ನವರದಾತ್ರೀ ಚ ರಾವಣಪ್ರಾಣಮೋಚಿನೀ . var ಮೋಕ್ಷಿಣೀ  
 ದಂಡಕಾವನಮಧ್ಯಸ್ಥಾ ಬಹುಲೀಲಾ ವಿಲಾಸಿನೀ .. 25..  
 ಶುಕ್ಲಪಕ್ಷಪ್ರಿಯಾ ಶುಕ್ಲಾ ಶುಕ್ಲಾಪಾಂಗಸ್ವರೋನ್ಮುಖೀ .  
 ಕೋಕಿಲಸ್ವರಕಂಠೀ ಚ ಕೋಕಿಲಸ್ವರಗಾಯಿನೀ .. 26..  
 ಪಂಚಮಸ್ವರಸಂತುಷ್ಟಾ ಪಂಚವಕ್ತ್ರಪ್ರಪೂಜಿತಾ .  
 ಆದ್ಯಾ ಗುಣಮಯೀ ಲಕ್ಷ್ಮೀಃ ಪದ್ಮಹಸ್ತಾ ಹರಿಪ್ರಿಯಾ .. 27..  
 ಹರಿಣೀ ಹರಿಣಾಕ್ಷೀ ಚ ಚಕೋರಾಕ್ಷೀ ಕಿಶೋರಿಕಾ .

ಗುಣಹೃಷ್ಟಾ ಶರಜ್ಜ್ಯೋತ್ಸಾ ಸ್ಮಿತಸ್ನಪಿತವಿಗ್ರಹಾ .. 28..  
 ವಿರಜಾ ಸಿಂಧುಗಮನೀ ಗಂಗಾಸಾಗರಯೋಗಿನೀ .  
 ಕಪಿಲಾಶ್ರಮಸಂಸ್ಥಾನಾ ಯೋಗಿನೀ ಪರಮಾಕಲಾ .. 29..  
 ಖೇಚರೋ ಭೂಚರೀ ಸಿದ್ಧಾ ವೈಷ್ಣವೀ ವೈಷ್ಣವಪ್ರಿಯಾ .  
 ಬ್ರಾಹ್ಮೀ ಮಾಹೇಶ್ವರೀ ತಿಗ್ಮಾ ದುರ್ವಾರಬಲವಿಭ್ರಮಾ .. 30..  
 ರಕ್ತಾಂಶುಕಪ್ರಿಯಾ ರಕ್ತಾ ನವವಿದ್ಯುಮಹಾರಿಣೀ .  
 ಹರಿಪ್ರಿಯಾ ಪ್ರೀಸ್ವರೂಪಾ ಹೀನಭಕ್ತವಿವರ್ಧಿನೀ .. 31..  
 ಹಿತಾಹಿತಗತಿಜ್ಞಾ ಚ ಮಾಧವೀ ಮಾಧವಪ್ರಿಯಾ .  
 ಮನೋಜ್ಞಾ ಮದನೋನ್ಮತ್ತಾ ಮದಮಾತ್ಸರ್ಯನಾಶಿನೀ .. 32..  
 ನೀಸಪತ್ನೋ ನಿರುಪಮಾ ಸ್ವಾಧೀನಪತಿಕಾ ಪರಾ .  
 ಪ್ರೇಮಪೂರ್ಣಾ ಸಪ್ರಣಯಾ ಜನಕೋತ್ಸವದಾಯಿನೀ .. 33..  
 ವೇದಿಮಧ್ಯಾ ವೇದಿಜಾತಾ ತ್ರಿವೇದೀ ವೇದಭಾರತೋ .  
 ಗೀರ್ವಾಣಗುರುಪತ್ನೀ ಚ ನಕ್ಷತ್ರಕುಲಮಾಲಿನೀ .. 34..  
 ಮಂದಾರಪುಷ್ಪಸ್ತವಕಾ ಮಂದಾಕ್ಷನಯವರ್ಧಿನೀ .  
 ಸುಭಗಾ ಶುಭರೂಪಾ ಚ ಸುಭಾಗ್ಯಾ ಭಾಗ್ಯವರ್ಧಿನೀ .. 35..  
 ಸಿಂಧೂರಾಂಕಿತಮಾಲಾ ಚ ಮಲ್ಲಿಕಾದಾಮಭೂಷಿತಾ .  
 ತುಂಗಸ್ತನೀ ತುಂಗನಾಸಾ ವಿಶಾಲಾಕ್ಷೀ ವಿಶಲ್ಯಕಾ .. 36..  
 ಕಲ್ಯಾಣಿನೀ ಕಲ್ಮಷಹಾ ಕೃಪಾಪೂರ್ಣಾ ಕೃಪಾನದೀ .  
 ಕ್ರಿಯಾವತೀ ವೇಧವತೀ ಮಂತ್ರಣೀ ಮಂತ್ರನಾಯಿಕಾ .. 37..  
 ಕೈಶೋರವೇಶಸುಭಗಾ ರಘುವಂಶವಿವರ್ಧಿನೀ .  
 ರಾಘವೇಂದ್ರಪ್ರಣಯಿನೀ ರಾಘವೇಂದ್ರವಿಲಾಸಿನೀ .. 38..  
 ತರುಣೀ ತಿಗ್ಮದಾ ತನ್ವೀ ತ್ರಾಣಾ ತಾರುಣ್ಯವರ್ಧಿನೀ .  
 ಮನಸ್ವಿನೀ ಮಹಾಮೋದಾ ಮೀನಾಕ್ಷೀ ಮಾನಿನೀ ಮನುಃ .. 39..  
 ಆಗ್ನೇಯೀಂದ್ರಾಣಿಕಾ ರೌದ್ರೀ ವಾರುಣೀ ವಶವರ್ತಿನೀ . var ಅಗ್ರಾಹ್ಯೀ ವಾರುಣೀ  
 ವೀತರಾಗಾ ವೀತರತಿವೋತಶೋಕಾ ವರೋರುಕಾ .. 40..  
 ವರದಾ ವರಸಂಸೇವ್ಯಾ ವರಜ್ಞಾ ವರಕಾಂಕ್ಷಿಣೀ .  
 ಪುಲ್ಲೇಂದೀವರದಾಮಾ ಚ ವೃಂದಾ ವೃಂದಾವತೀ ಪ್ರಿಯಾ .. 41..  
 ತುಲಸೀಪುಷ್ಪಸಂಕಾಶಾ ತುಲಸೀಮಾಲ್ಯಭೂಷಿತಾ .  
 ತುಲಸೀವನಸಂಸ್ಥಾನಾ ತುಲಸೀವನಮಂದಿರಾ .. 42..  
 ಸರ್ವಾಕಾರಾ ನಿರಾಕಾರಾ ರೂಪಲಾವಣ್ಯವರ್ಧಿನೀ . var ನಿತ್ಯಾಕಾರಾ  
 ರೂಪಿಣೀ ರೂಪಿಕಾ ರಮ್ಯಾ ರಮಣೀಯಾ ರಮಾತ್ಮಿಕಾ .. 43..  
 ವೈಕುಪ್ಯಪತಿಪತ್ನೀ ಚ ವೈಕುಂಠಪ್ರಿಯವಾಸಿನೀ .

ವದ್ರಿಕಾಶ್ರಭಸಂಸ್ಥಾ ಚ ಸರ್ವಸೌಭಾಗ್ಯಮಂಡಿತಾ .. 44..  
 ಸರ್ವವೇದಾಂತಗಮ್ಯಾ ಚ ನಿಷ್ಕಲಾ ಪರಮಾಕಲಾ .  
 ಕಲಾಭಾಸಾ ತುರಿಯಾ ಚ ತುರಿಯಾಶ್ರಮಮಂಡಿತಾ .. 45..  
 ರಕ್ಷೋಷ್ಣೀ ಚ ಪ್ರಿಯಾ ರಾಮಾ ರಾಗಿನೀ ರಾಗವರ್ಧಿನೀ .  
 ನೀಲಾಂಶುಕಪರೀಧಾನಾ ಸುವರ್ಣಕಲಿಕಾಕೃತಿಃ .. 46..  
 ಕಾಮಕೇಲಿವಿನೋದಾ ಚ ಸುರತಾನಂದವರ್ಧಿನೀ .  
 ಸಾವಿತ್ರೀ ವ್ರತಧರ್ತರೀ ಚ ಕರಾಮಲಕನಾಯಕಾ .. 47.. var ವ್ರತಧಾತ್ರೀ  
 ಮರಾಲಾ ಮೋದಿನೀ ಪ್ರಾಜ್ಞಾ ಪ್ರಭಾ ಪ್ರಾಣಪ್ರಿಯಾ ಪರಾ .  
 ಪುನಾನಾ ಪುಣ್ಯರೂಪಾ ಚ ಪುಣ್ಯದಾ ಪೂರ್ಣಿಮಾತ್ಮಿಕಾ .. 48..  
 ಪೂರ್ಣಾಕಾರಾ ವ್ರಜಾನಂದಾ ವ್ರಜವಾಸಾ ವ್ರಜೇಶ್ವರೀ .  
 ವ್ರಜರಾಜಸುತಾಧಾರಾ ಧಾರಾಪೀಯೂಷವರ್ಷಿಣೀ .. 49..  
 ರಾಕಾಪತಿಭುಖೀ ಮಗ್ನಾ ಮಧುಸೂದನವಲ್ಲಭಾ .  
 ವೀರಿಣೀ ವೀರಪತ್ನೀ ಚ ವೀರಚಾರಿತ್ರವರ್ಧಿನೀ .. 50..  
 ಧಮ್ಮಿಲ್ಲಮಲ್ಲಿಕಾಷುಷ್ಪಾ ಮಾಧುರೀ ಲಲಿತಾಲಯಾ .  
 ವಾಸಂತೀ ವರ್ಹಭೂಷಾ ಚ ವರ್ಹೋತ್ತಂಸಾ ವಿಲಾಸಿನೀ .. 51..  
 ಬರ್ಹಿಣೀ ಬಹುದಾ ಬಹ್ವೀ ಬಾಹುವಲ್ಲಿ ಮೃಣಾಲಿಕಾ .  
 ಶುಕನಾಸಾ ಶುದ್ಧರೂಪಾ ಗಿರೀಶವರವರ್ಧಿತಾ .. 51..  
 ನಂದಿನೀ ಚ ಸುದಂತಾ ಚ ವಸುಧಾ ಚಿತ್ತನಂದಿನೀ .  
 ಹೇಮಸಿಹಾಸನಸ್ಥಾನಾ ಚಾಮರದ್ವಯವೀಚಿತಾ .. 52..  
 ಭತ್ರಿಣೀ ಭತ್ತರಮ್ಯಾ ಚ ಮಹಾಸಾಮ್ರಾಜ್ಯಸರ್ವದಾ .  
 ಸಂಪನ್ನದಾ ಭವಾನೀ ಚ ಭವಭೀತಿವಿನಾಶಿನೀ .. 54..  
 ದ್ರಾವಿಡೀ ದ್ರವಿಡಸ್ಥಾನಾ ಆಂದ್ರೀ ಕಾರ್ಣಾಟನಾಗರೀ .  
 ಮಹಾರಾಷ್ಟ್ರೈಕವಿಷಯಾ ಉದಗ್ಗೇಶನಿವಾಸಿನೀ .. 55..  
 ಸುಜಂಘಾ ಪಂಕಜಪದಾ ಗುಪ್ತಗುಲ್ಫಾ ಗುರುಪ್ರಿಯಾ .  
 ರಕ್ತಕಾಂಚೀಗುಣಕಟಿಃ ಸುರೂಪಾ ಬಹುರೂಪಿಣೀ .. 56..  
 ಸುಮಧ್ಯಾ ತರುಣಶ್ರೀಶ್ಚ ವಲಿತ್ರಯವಿಭೂಷಿತಾ .  
 ಗರ್ವಿಣೀ ಗುರ್ವಿಣೀ ಸೀತಾ ಸೀತಾಪಾಂಗವಿಭೋಚನೀ .. 57..  
 ತಾಟಂಕಿನೀ ಕುಂತಲಿನೀ ಹಾರಿಣೀ ಹೀರಕಾನ್ವಿತಾ .  
 ಶೈವಾಲಮಂಜರೀಹಸ್ತಾ ಮಂಜುಲಾ ಮಂಜುಲಾಪಿನೀ .. 58..  
 ಕವರೀಕೇಶವಿನ್ಯಾಸಾ ಮಂದಹಾಸಮನೋರಥಾ .  
 ಮಧುರಾಲಾಪಸಂತೋಷಾ ಕೌಬೇರೀ ದುರ್ಗಮಾಲಿಕಾ .. 59..  
 ಇಂದಿರಾ ಪರಮಶ್ರೀಕಾ ಸುಶ್ರೀಃ ಶೈಶವಶೋಭಿತಾ .

ಶಮೀವೃಕ್ಷಾಶ್ರಯಾ ಶ್ರೇಣೀ ಶಮಿನೋ ಶಾಂತಿದಾ ಶಮಾ .. 60..  
 ಕುಂಜೇಶ್ವರೀ ಕುಂಜಗೇಹಾ ಕುಂಜಗಾ ಕುಂಜದೇವತಾ .  
 ಕಲವಿಂಕಕುಲಪ್ರೀತಾ ಪಾದಾಂಗುಲಿವಿಭೂಷಿತಾ .. 61..  
 ವಸುದಾ ವಸುಪತ್ನೀ ಚ ವೀರಸೂರ್ವೀರವರ್ಧಿನೀ .  
 ಸಪ್ತಶೃಂಗಕೃತಸ್ಥಾನಾ ಕೃಷ್ಣಾ ಕೃಷ್ಣಪ್ರಿಯಾ ಪ್ರಿಯಾ .. 62..  
 ಗೋಪೀಜನಗಣೋತ್ಸಾಹಾ ಗೋಪಗೋಪಾಲಮಂಡಿತಾ .  
 ಗೋವರ್ಧನಧರಾ ಗೋಪೀ ಗೋಧನಪ್ರಣಯಾಶ್ರಯಾ .. 63..  
 ದಧಿವಿಕ್ರಯಕರ್ತೋ ಚ ದಾನಲೀಲಾವಿಶಾರದಾ .  
 ವಿಜನಾ ವಿಜನಪ್ರೀತಾ ವಿಧಿಜಾ ವಿಧುಜಾ ವಿಧಾ .. 64..  
 ಅದ್ವೈತಾ ದ್ವೈತವಿಚ್ಛಿನ್ನಾ ರಾಮತಾದಾಮ್ಯರೂಪಿಣೀ .  
 ಕೃಪಾರೂಪಾ ನಿಷ್ಯಲಂಕಾ ಕಾಂಚನಾಸನಸಂಸ್ಥಿತಾ .. 65..  
 ಮಹಾರ್ಹರತ್ನಪೀಠಸ್ಥಾ ರಾಜ್ಯಲಕ್ಷ್ಮೀ ರಜೋಗುಣಾ .  
 ರಕ್ತಿಕಾ ರಕ್ತಪುಷ್ಪಾ ಚ ತಾಂಬೂಲೀದಲಚರ್ವಿಣೀ .. 66..  
 ಬಿಂಬೋಷ್ಣೀ ವ್ರೀಡಿತಾ ವ್ರೀಡಾ ವನಮಾಲಾವಿಭೂಷಣಾ .  
 ವನಮಾಲೈಕಮಧ್ಯಸ್ಥಾ ರಾಮದೋರ್ಧಂಡಸಂಗಿನೀ .. 67..  
 ಖಂಡಿತಾ ವಿಜಿತಕ್ರೋಧಾ ವಿಪ್ರಲಬ್ಧಾ ಸಮುತ್ಸುಕಾ .  
 ಅಶೋಕವಾಟಿಕಾದೇವೀ ಕುಂಜಕಾಂತಿವಿಹಾರಿಣೀ .. 68.. var ಕುಂತಕಾಂತಿ  
 ಮೈಥಿಲೀ ಮಿಥಿಲಾಕಾರಾ ಮೈಥಿಲೈಕಹಿತಪ್ರದಾ .  
 ವಾಗ್ವತೀ ಶೈಲಜಾ ಶಿಪ್ರಾ ಮಹಾಕಾಲವನಪ್ರಿಯಾ .. 69..  
 ರೇವಾ ಕಲ್ಲೋಲಸುರತಾ ಸತ್ಯರೂಪಾ ಸದಾಚಿತಾ .  
 ಸಭ್ಯಾ ಸಭಾವತೀ ಸುಭ್ರೂಃ ಕುರಂಗಾಕ್ಷೀ ಶುಭಾನನಾ .. 70..  
 ಮಾಯಾಪುರೀ ತಥಾಯೋಧ್ಯಾ ರಂಗಧಾಮನಿವಾಸಿನೀ .  
 ಮುಗ್ಧಾ ಮುಗ್ಧಗತಿಮೋವಾ ಪ್ರಮೋದಾ ಪರಮೋನ್ನತಾ .. 71..  
 ಕಾಮಧೇನುಃ ಕಲ್ಪವಲ್ಲೀ ಚಿಂತಾಮಣಿಗೃಹಾಂಗಣಾ .  
 ಹಿಂದೋಲಿನೀ ಮಹಾಕೇಲಿಃ ಸಖೀಗಣವಿಭೂಷಿತಾ .. 72..  
 ಸುಂದರೀ ಪರಮೋದಾರಾ ರಾಮಸಾನ್ನಿಧ್ಯಕಾರಿಣೀ .  
 ರಾಮಾರ್ಧಾಂಗಾ ಮಹಾಲಕ್ಷ್ಮೀಃ ಪ್ರಮೋದವನವಸಿನೀ .. 73..  
 ವಿಕುಂತಾಪತ್ಯಮುದಿತಾ ಪರದಾರಪ್ರಿಯಾಪ್ರಿಯಾ . var ಸಹಜಾವರದಾಪ್ರಿಯಾ  
 ರಾಮಕೈಂಕರ್ಯನಿರತಾ ಜಂಭಜಿತ್ಕರವೀಜಿತಾ .. 74..  
 ಕದಂಬಕಾನನಸ್ಥಾ ಚ ಕಾದಂಬಕುಲವಾಸಿನೀ .  
 ಕಲಹಂಸಕುಲಾರಾವಾ ರಾಜಹಂಸಗತಿಪ್ರಿಯಾ .. 75..  
 ಕಾರಂಡವಕುಲೋತ್ಸಾಹಾ ಬ್ರಹ್ಮಾದಿಸುರಸಂಸ್ಥಿತಾ .

ಸರಸೀ ಸರಸೀಕೇಲಿಃ ಪಂಪಾಜಲವಿನೋದಿನೋ .. 76..  
 ಕರಿಣೀಯೂಧಮಧ್ಯಸ್ಥಾ ಮಹಾಕೇಲಿವಿಧಾಯಿನೀ .  
 ಜನಸ್ಥಾನಕೃತೋತ್ಸಾಹಾ ಕಾಂಚನನ್ಯಂಕುವಂಚಿತಾ .. 77..  
 ಕಾವೇರೀಜಲಸುಸ್ನಾತಾ ತೀರ್ಥಸ್ನಾನಕೃತಾಶ್ರಯಾ .  
 ಗುಪ್ತಮಂತ್ರಾ ಗುಪ್ತಗತಿಗೋಪ್ಯಾ ಗೋಪತಿಗೋಪಿತಾ .. 78..  
 ಗಂಭೀರಾವರ್ತನಾಭಿಶ್ಚ ನಾನಾರಸಬಿಲಂಬಿನೀ .  
 ಶೃಂಗಾರರಸಸಾಲಂಬಾ ಕಾದಂಬಾಮೋದಮಾದಿನೋ .  
 ಕಾದಂಬಿನೀ ಪಾನಮತ್ತಾ ಘೂರ್ಣಿತಾಕ್ಷೀ ಸ್ವಲದ್ಗತಿಃ .. 80..  
 ಸುಸಾಧ್ಯಾ ದುಃಖಸಾಧ್ಯಾ ಚ ದಂಭಿನೀ ದಂಭವರ್ಜಿತಾ .  
 ಗುಣಾಶ್ರಯಾ ಗುಣಾಕಾರಾ ಕಲ್ಯಾಣಗುಣಯೋಗಿನೀ .. 81..  
 ಸರ್ವಮಾಂಗಲ್ಯಸಂಪನ್ನಾ ಮಾಂಗಲ್ಯಾ ಮತವಲ್ಲಭಾ .  
 ಸುಖಿತಾತ್ಮಜನಿಪ್ರಾಣಾ ಪ್ರಾಣೇಶೀ ಸರ್ವಚೇತನಾ .. 82..  
 ಚೈತನ್ಯರೂಪಿಣೋ ಬ್ರಹ್ಮರೂಪಿಣೀ ಮೋದವರ್ಧಿನೀ .  
 ಏಕಾಂತಭಕ್ತಸುಲಭಾ ಜಯದುರ್ಗಾ ಜಯಪ್ರಿಯಾ .. 83..  
 ಹರಚಾಪಕೃತಕ್ರೋಧಾ ಭಂಗುರೋಕ್ಷಣದಾಯಿನೀ .  
 ಸ್ಥಿರಾ ಸ್ಥಿರಗತಿಃ ಸ್ಥಾತ್ರೀ ಸ್ಥಾವರಸ್ಥಾ ವರಾಶ್ರಯಾ .. 84..  
 ಸ್ಥಾವರೇಂದ್ರಸುತಾ ಧನ್ಯಾ ಧನಿನೀ ಧನದಾರ್ಚಿತಾ .  
 ಮಹಾಲಕ್ಷ್ಮೀಲೋಕಮಾತಾ ಲೋಕೇಶೀ ಲೋಕನಾಯಿಕಾ .. 85..  
 ಪ್ರಪಂಚಾತೀತಗುಣಿನೀ ಪ್ರಪಂಚಾತೀತವಿಗ್ರಹಾ .  
 ಪರಬ್ರಹ್ಮಸ್ವರೂಪಾ ಚ ನಿತ್ಯಾ ಭಕ್ತಿಸ್ವರೂಪಿಣೀ .. 86..  
 ಜ್ಞಾನಭಕ್ತಿಸ್ವರೂಪಾ ಚ ಜ್ಞಾನಭಕ್ತಿವಿವರ್ಧಿನೀ .  
 ಬ್ರಹ್ಮಸಾಯುಜ್ಯಸಾಧುಶ್ಚ ರಾಮಸಾಯುಜ್ಯಸಾಧನಾ .. 87..  
 ಬ್ರಹ್ಮಾಕಾರಾ ಬ್ರಹ್ಮಮಯೀ ಬ್ರಹ್ಮವಿಷ್ಣುಸ್ವರೂಪಿಣೋ .  
 ಮಹಾಧರ್ಮಿಲ್ಲಶೋಭಾ ಚ ಕವರೀಕೇಶವಾಶಿನೀ .. 88..  
 ಚಿನ್ಮಯಾನಂದರೂಪಾ ಚ ಚಿನ್ಮಯಾನಂದವಿಗ್ರಹಾ .  
 ಕೈವರ್ತಕುಲಸಂಪತ್ತಿಃ ಶಬರೀಪರಿವಾರಿಣೀ .. 89..  
 ಕನಕಾಚಲಸಂಸ್ಥಾನಾ ಗಂಗಾ ತ್ರಿಪಥಗಾಮಿನೀ .  
 ತ್ರಿಪುಟಾ ತ್ರಿವೃತಾ ವಿದ್ಯಾ ಪ್ರಣವಾಕ್ಷರರೂಪಿಣೀ .. 90..  
 ಗಾಯತ್ರೀ ಮುನಿವಿದ್ಯಾ ಚ ಸಂಧ್ಯಾ ಪಾತಕನಾಶಿನೀ .  
 ಸರ್ವದೋಷಪ್ರಶಮನೀ ಸರ್ವಕಲ್ಯಾಣದಾಯಿನೀ .. 91..  
 ರಾಮರಾಮಾಮನೋರಮ್ಯಾ ಸ್ವಯಲಕ್ಷ್ಮ್ಯಾ ಸ್ವಸಾಕ್ಷಿಣೀ . var ಸ್ವಯಲಕ್ಷ್ಮ್ಯಾ  
 ಅನಂತಕೋಟಿನಾಮಾ ಚ ಅನಂತಕೋಟಿರೂಪಿಣೀ .. 92..

ಭೂಲೀಲಾ ರುಕ್ಮಿಣೀ ರಾಧಾ ರಾಮಕೇಲಿವಿಬೋಧಿನೀ .  
ವೀರಾ ವೃಂದಾ ಪೌರ್ಣಮಾಸೀ ವಿಶಾಖಾ ಲಲಿತಾ ಲತಾ .. 93..  
ಲಾವಣ್ಯದಾ ಲಯಾಕಾರಾ ಲಕ್ಷ್ಮೀಲೋಕಾನುಬಂಧಿನೀ .  
ಸೃಷ್ಟಿಸ್ಥಿತಿಯಾಕಾರಾ ತುರ್ಯಾತುರ್ಯಾತಿಗಾವಧಿಃ .. 94..  
ದುವಾಸಾವರಲಭ್ಯಾ ಚ ವಿಚಿತ್ರಬಲವದ್ಧಿನೀ .  
ರಮಣೀ ರಾಮರಮಣೀ ಸಾರಾತ್ಸಾರಾ ಪರಾತ್ಪರಾ .. 95..  
ಇತಿ ಶ್ರೀಜಾನಕೀದೇವ್ಯಾಃ ನಾಮಸಾಹಸ್ರಕಂ ಸ್ತವಂ .  
ನಾಮಕರ್ಮಪ್ರಸಂಗೇನ ಮಯಾ ತುಭ್ಯಂ ಪ್ರಕಾಶಿತಂ .. 96..  
ಗೋಪನೀಯಂ ಪ್ರಯತ್ನೇನ ತ್ರೈಲೋಕ್ಯೇಷ್ಯಪ್ರತಿದುರ್ಲಭಂ .  
ಸೀತಾಯಾಃ ಶ್ರೋಮಹಾಲಕ್ಷ್ಮ್ಯಾಃ ಸದ್ಯಃ ಸಂತೋಷದಾಯಕಂ .. 97..  
ಯಃ ಪಠೇತ್ಪ್ರಯತೋ ನಿತ್ಯಂ ಸ ಸಾಕ್ಷಾದ್ವೈಷ್ಣವೋತ್ತಮಃ .  
ನಿತ್ಯಂ ಗುರುಮುಖಾಲ್ಲಭ್ವಾ ಪಠನೀಯಂ ಪ್ರಯತ್ನತಃ .. 98..  
ಸರ್ವಸಂಪತ್ತರಂ ಪುಣ್ಯಂ ವೈಷ್ಣವಾನಾಂ ಸುಖಪ್ರದಂ .  
ಕೀರ್ತಿದಂ ಕಾಂತಿದಂ ಚೈವ ಧನದಂ ಸೌಭಗಪ್ರದಂ .. 99..  
ಪ್ರಮುದ್ಧನವಿಹಾರಿಣ್ಯಾಃ ಸೀತಾಯಾಃ ಸುಖವರ್ಧನಂ .  
ರಾಮಪ್ರಿಯಾಯಾ ಜಾನಕ್ಯಾ ನಾಮಸಾಹಸ್ರಕಂ ಪರಂ .. 100..  
ಇತಿ ಶ್ರೀಮದಾದಿರಾಮಾಯಣೇ ಬ್ರಹ್ಮಭುಶುಂಡಸಂವಾದೇ  
ಸೀತಾನಾಮಸಾಹಸ್ರಕಂ ನಾಮ ಚತುರ್ದಶೋಧ್ಯಾಯಃ .. 14..

Proofread by Pallasena Narayanaswami ppswami at gmail.com

---

*sItAsahasranAmastotram from bhuShuNDiRAmAya*

pdf was typeset on September 2, 2024

Please send corrections to [sanskrit@cheerful.com](mailto:sanskrit@cheerful.com)

